

## Devi Mahatmyam Durga Saptasati Chapter 9

niśumbhavadhōnāma navamōdhyāyaḥ 1

### **dhyānam**

ōṃ bandhūka kāñchananibhaṃ ruchirākṣamālāṃ  
pāśāñkuśau cha varadāṃ nijabāhudaṇḍaiḥ 1  
bibhrāṇamindu śakalābharaṇāṃ trinētrāṃ-  
ardhāmbikēśamaniśaṃ vapurāśrayāmi 1

rājauvācha 1 1

vichitramidamākhyātaṃ bhagavan bhavatā mama 1  
dēvyāścharitamāhātmyaṃ rakta bījavadhāśritam 1 2

bhūyaśchēchChāmyahaṃ śrōtuṃ raktabījē nipātītē 1  
chakāra śumbhō yatkarma niśumbhaśchātikōpanaḥ 1 3

ṛṣiruvācha 1 4

chakāra kōpamatulaṃ raktabījē nipātītē 1  
śumbhāsurō niśumbhaścha hatēṣvanyēṣu chāhavē 1 5

hanyamānaṃ mahāsainyaṃ vilōkyāmarṣamudvahan 1  
abhyadāvanniśumbō'tha mukhyayāsura sēnayā 1 6

tasyāgratastathā prṣṭhē pārśvayōścha mahāsurāḥ  
sandaṣṭauṣṭhapuṭāḥ kruddhā hantuṃ dēvimupāyayuḥ 1 7

ājagāma mahāvīryaḥ śumbhō'pi svabalairvṛtaḥ 1  
nihantuṃ chaṇḍikāṃ kōpātkr̥tvā yuddaṃ tu mātr̥bhiḥ 1 8

tatō yuddhamatīvāsiddēvyā śumbhaniśumbhayōḥ 1  
śaravarṣamativōgraṃ mēghayōriva varṣatōḥ 1 9

chichChēdāstāñCharāṃstābhyāṃ chaṇḍikā svaśarōtkaraiḥ 1  
tāḍayāmāsa chāngēṣu śastraughairasurēsvarau 1 10

niśumbhō niśitaṃ khaḍgaṃ charma chādāya suprabham 1  
atāḍayanmūrdhni siṃhaṃ dēvyā vāhanamuttamam 1 11

tāḍitē vāhanē dēvī kṣura prēṇāsimmuttamam□  
śumbhasyāśu chichChēda charma chāpyaṣṭa chandrakam □ 12□

Chinnē charmaṇi khaḍgē cha śaktim chikṣēpa sō'suraḥ□  
tāmapyasya dvidhā chakrē chakrēṇābhimukhāgatām□ 13□

kōpādhmātō niśumbhō'tha śūlaṃ jagrāha dānavah□  
āyātaṃ muṣṭhipātēna dēvī tachchāpyachūrṇayat□ 14□

āviddhyātha gadāṃ sō'pi chikṣēpa chaṇḍikāṃ prati□  
sāpi dēvyās trisūlēna bhinnā bhasmatvamāgatā□ 15□

tataḥ paraśuhastaṃ tamāyāntaṃ daityapuṅgavaṃ□  
āhatya dēvī bāṇaughairapātayata bhūtalē□ 16□

tasmini patitē bhūmau niśumbhē bhīmavikramē□  
bhrātaryatīva saṅkruddhaḥ prayayau hantumambikām□ 17□

sa rathasthastathātyuchChai rgrhītaparamāyudhaiḥ□  
bhujairaṣṭābhiratulai rvyāpyā śēṣaṃ babhau nabhaḥ□ 18□

tamāyāntaṃ samālōkya dēvī śaṅkhamavādayat□  
jyāśabdaṃ chāpi dhanuṣa śchakārātīva duḥsaham□ 19□

pūrayāmāsa kakubhō nijaghaṇṭā svanēna cha□  
samastadaityasainyānāṃ tējōvadhavidhāyinā□ 20□

tataḥ siṃhō mahānādai styājītēbhamahāmadaiḥ□  
purayāmāsa gaganam gāṃ tathaiva diśō daśa□ 21□

tataḥ kālī samutpatya gaganam kṣmāmatāḍayat□  
karābhyāṃ tanninādēna prāksvanāstē tirōhitāḥ□ 22□

aṭṭāṭṭahāsamaśivaṃ śivadūtī chakāra ha□  
vaiḥ śabdairasurāstrēsuh śumbhaḥ kōpaṃ paraṃ yayau□ 23□

durātmaṃ stiṣṭa tiṣṭhēti vyāja hārāmbikā yadā□  
tadā jayētyabhihitaṃ dēvairākāśa samsthitaiḥ□ 24□

śumbhēnāgatya yā śaktirmuktā jvālātibhīṣaṇā□  
āyāntī vahnikūṭābhā sā nirastā mahōlkayā□ 25□

siṃhanādēna śumbhasya vyāptaṃ lōkatrayāntaram□  
nirghātaniḥsvanō ghōrō jitavānavanīpatē□ 26□

śumbhamuktāñCharāndēvī śumbhastatprahitāñCharān□  
chichChēda svaśarairugraiḥ śataśō'tha sahasraśaḥ□ 27□

tataḥ sā chaṇḍikā kruddhā śūlēnābhijaghāna tam□  
sa tadābhi hatō bhūmau mūrChitō nipapāta ha□ 28□

tatō niśumbhaḥ samprāpya chētanāmāttakārmukaḥ□  
ājaghāna śarairdēvīm kālīm kēsariṇaṃ tathā□ 29□

punaścha kṛtvā bāhunāmayutaṃ danujēśvaraḥ□  
chakrāyudhēna ditijaśchādayāmāsa chaṇḍikām□ 30□

tatō bhagavatī kruddhā durgādurgārti nāśinī□  
chichChēda dēvī chakrāṇi svaśaraiḥ sāyakāṃścha tān□ 31□

tatō niśumbhō vēgēna gadāmādāya chaṇḍikām□  
abhyadhāvata vai hantuṃ daitya sēnāsamāvṛtaḥ□ 32□

tasyāpatata ēvāśu gadāṃ chichChēda chaṇḍikā□  
khaḍgēna śitadhārēṇa sa cha śūlaṃ samādadē□ 33□

śūlahastaṃ samāyāntaṃ niśumbhamamarārdanam□  
hṛdi vivyādha śūlēna vēgāviddhēna chaṇḍikā□ 34□

khinnasya tasya śūlēna hṛdayānniḥṣṛtō'paraḥ□  
mahābalō mahāvīryastiṣṭhēti puruṣō vadan□ 35□

tasya niṣkrāmatō dēvī prahasya svanavattataḥ□  
śiraśchichChēda Khaḍgēna tatō'sāvapatadbhuvi□ 36□

tataḥ siṃhaścha khādōgra daṃṣṭrākṣuṇṇaśirōdharān□  
asurāṃ stāṃstathā kālī śivadūtī tathāparān□ 37□

kaumārī śaktinirbhinnāḥ kēchinnēśurmahāsurāḥ  
brahmāṇī mantrapūtēna tōyēnānyē nirākṛtāḥ□ 38□

māhēśvarī trīśūlēna bhinnāḥ pētustathāparē□  
vārāhītuṇḍaghātēna kēchichchūrṇī kṛtā bhuvi□ 39□

khaṇḍaṃ khaṇḍaṃ cha chakrēṇa vaiṣṇavyā dānavāḥ kṛtāḥ□  
vajrēṇa chaindrī hastāgra vimuktēna tathāparē□ 40□

kēchidvinēśurasurāḥ kēchinnaṣṭāmahāhavāt□  
bhakṣitāśchāparē kālīśivadhūtī mṛgādhipaiḥ□ 41□

□ svasti śrī mārkaṇḍēya purāṇē sāvarnikē manvantarē dēvi mahatmyē  
niśumbhavadhōnāma navamōdhyāya samāptam □

## āhuti

ōṃ klīṃ jayantī sāṅgāyai saśaktikāyai saparivārāyai savāhanāyai mahāhutiṃ  
samarpayāmi namaḥ svāhā □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)